



اور جامعہ بلتستان شیگر سے علماء کرام نے شرکت کی۔

21-09-06 جماعت کے پر جوش مقرر الشیخ عبدالرزاق خان، بن احمد علی خان رحمہ اللہ انتقال کر گئے۔ آپ پچھلے سال گردوں کی تکلیف میں مبتلا ہوئے تھے۔ اور علاج کر کے کافی تندرست ہو چکے تھے۔ اچانک تکلیف عود کر آئی، ایک رات نچلو ہسپتال اور ایک شب سکر دو D, H, Q ہسپتال میں گزارنے کے بعد علاج کی غرض سے راولپنڈی منتقل کیا جا رہا تھا، سکر دو ایئر پورٹ پہنچ کر زندگی کے مقررہ لمحات پورے ہو گئے۔ تقریباً 50 برس کی عمر میں روح قفسِ غضری سے پرواز کر گئی۔ ﴿انا لله وانا الیہ راجعون﴾ آپ سکر دو میں اپنی والدہ کے پاس مدفون ہوئے۔ پسماندگان میں بیوہ، دو بیٹے، اور دو بیٹیاں شامل ہیں۔ مرحوم آٹھ بھائی بہنوں میں سب سے چھوٹے تھے۔ 1990ء میں کلیۃ المدعوۃ و اصول الدین مدینہ یونیورسٹی سے فارغ ہو کر جامعہ دارالعلوم کے برائنچ مدرس میں تدریسی اور دعوتی خدمات سرانجام دے رہے تھے۔ اللہ تعالیٰ آپ کی مغفرت فرمائے اور پسماندگان کو صبر جمیل سے نوازے۔ آمین

☆☆☆☆☆

روشن باتیں

گلشنِ عطاء الرحمن کھرنقی

- ☆ سچائی کو لازم پکڑو کیونکہ سچ نیکی کی راہ دکھاتا ہے اور نیکی جنت کی طرف لے جاتی ہے۔ (صحیح مسلم)
- ☆ بیشک اللہ تعالیٰ اس امت کی مدد اس کے کمزوروں کی دعا کی برکت سے کرتا ہے۔ (نسائی)
- ☆ لوگوں میں دو چیزیں کافرانہ ہیں: نسب میں طعن کرنا اور میت پر نوحہ کرنا۔ (صحیح مسلم)
- ☆ اس امت کے پہلے لوگ یقین اور زہد کی وجہ سے نجات پا گئے اور اس امت کا آخری حصہ بخل اور امید سے ہلاک ہوگا۔ (صحیح الجامع)
- ☆ اللہ جس کے ساتھ بھلائی کا ارادہ کرتا ہے اسے دین کی سمجھ دے دیتا ہے۔ (متفق علیہ)
- ☆ بے شک اللہ تعالیٰ صرف وہی عمل قبول کرتا ہے جو خالص اللہ کی رضا کے لیے ہو۔ (نسائی)
- ☆ جہاد میں ایک دن کا پہرہ ایک ماہ کے روزوں اور قیام سے افضل ہے۔ (مسند احمد)
- ☆ جو شخص کسی مسلمان کی پردہ پوشی کرے گا، اللہ تعالیٰ قیامت کے دن اس کی پردہ پوشی کرے گا۔ (متفق علیہ)
- ☆ جو شخص کسی قوم کے ساتھ مشابہت اختیار کرے وہ انہی میں سے ہے۔ (ابوداؤد)
- ☆ جو اللہ اور قیامت کے دن پر ایمان رکھتا ہے، اسے چاہیے کہ وہ اچھی بات کہے یا خاموش رہے۔ (متفق علیہ)